



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1510/42 – 2007 අගෝස්තු 17 වැනි සිකුරාදා – 2007.08.17

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

පන්විල ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 හා 126 යන වගන්ති වලින් ලැබී ඇති බලතල ප්‍රකාරව මධ්‍යම පළාත් සභා පරිපාලන ප්‍රදේශයේ පන්විල ප්‍රාදේශීය සභාව විසින් සම්මත කර පනවා ඇති කුලී රථවාහන නතරකර තැබීමේ අතුරු ව්‍යවස්ථාව 1989 අංක 12 දරන පළාත් සභා ආනුෂාංගික විධිවිධාන පනතේ 02 වගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියෙන් තමා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍යවරයා අනුමත කරන ලද බව මෙයින් නිවේදනය කරමි.

ඩී. එම්. ආර්. බී. දිසානායක,
ලේකම්,

මධ්‍යම පළාතේ ප්‍රධාන අමාත්‍යාංශය හා
පළාත් පාලන විෂයභාර අමාත්‍යාංශය,
මහනුවර.

2007 අගෝස්තු මස 03 වැනි දින.

කුලී රථවාහන නවතා තැබීම පිළිබඳ අතුරු ව්‍යවස්ථාව

පන්විල ප්‍රාදේශීය සභාව

01. 1987 අංක 15 දරන ප්‍රාදේශීය සභා පනතේ 122 වගන්තිය සහ 126 වැනි වගන්තියෙන් (VII) (උ෦) වගන්තිය ප්‍රකාර ලැබී ඇති බලය මත මෙම අතුරු ව්‍යවස්ථාව පනවනු ලැබේ.
02. මෙම අතුරු ව්‍යවස්ථාව පන්විල ප්‍රාදේශීය සභා බල ප්‍රදේශය තුළ කුලී රථ නවතා තැබීම පාලනය කිරීම පිළිබඳ වූ අතුරු ව්‍යවස්ථාව යනුවෙන් හඳුන්වනු ලැබේ. එම අතුරු ව්‍යවස්ථාව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් නිවේදනය මගින් ප්‍රකාශයට පත් කළ දින සිට ක්‍රියාත්මක වන්නේ ය.

03. ප්‍රාදේශීය සභාව විසින් අනුමත කර සභාපතිවරයා විසින් නියම කරනු ලබන මෙහි පළමු උපලේඛනයේ දැක්වෙන ස්ථානවල හැර නගරයේ වෙනත් කිසිදු ස්ථානයක කුලී මෝටර් රථයක් නවතා තැබීම නොකළ යුතුය. සභාවේ යෝජනා සම්මුතියක් මගින් නව ස්ථාන නම් කරනු ලැබිය හැකිය.
04. පන්විල ප්‍රාදේශීය සභා බල ප්‍රදේශය තුළ තුන්වන අතුරු ව්‍යවස්ථාවට අනුකූලව පළමු උපලේඛනයේ සඳහන් නගරවල දෙවන උපලේඛනයේ දැක්වෙන ගාස්තුවක් සභාවට වාර්ෂිකව ගෙවීමෙන් එකී ස්ථානවල කුලී රථවාහන නවතා තැබීම කළ යුතු ය. එම ගාස්තු මුදල් සභාව විසින් වරින් වරට පනවනු ලබන යෝජනා සම්මතයක් මගින් සංශෝධනය කරනු ලැබිය හැකි ය.
05. ප්‍රාදේශීය සභාවේ සභාපතිවරයා විසින් හෝ ඔහු විසින් බලය පවරනු ලබන තැනැත්තෙකුගෙන් ලබාගත් බලපත්‍රය යටතේ හැර කිසිදු තැනැත්තෙකු විසින් ප්‍රාදේශීය සභා බල ප්‍රදේශය තුළ පිහිටි රථවාහන නැවතුම්පලවල මෝටර් රථ වාහන නවතා තැබීම නොකළ යුතු අතර මෙය පෙ.ව. 6.00 සිට ප. ව. 7.00 දක්වා ක්‍රියාත්මක වනු ඇත.
06. මෙම අතුරු ව්‍යවස්ථාව යටතේ නිකුත් කරනු ලබන සෑම බලපත්‍රයක්ම සභාපතිවරයා විසින් හෝ බලය පවරනු ලබන තැනැත්තෙකු විසින් හෝ අවලංගු කරනු ලැබුවහොත් මිස එය නිකුත් කරනු ලැබුයේ යම් වර්ෂයක් වෙනුවෙන් ද, ඒ වර්ෂයේ අවසන් දිනෙන් එහි වලංගු කාලය අවසන් වේ.
07. බලපත්‍රයක් ලබාගැනීම සඳහා තුන්වන උපලේඛනයේ දැක්වෙන ආදර්ශ අයදුම්පතක් පන්විල ප්‍රාදේශීය සභා කාර්යාලයෙන් ලබාගත හැකි අතර, බලපත්‍රයක් සඳහා වූ සෑම ඉල්ලුම්පත්‍රයක්ම සභාපතිවරයා වෙත ඉදිරිපත් කළ යුතු ය. සභාපතිවරයා විසින් ඉල්ලා සිටිනු ලබන සියළු තොරතුරු ඉල්ලුම්පත්‍රයේ ඇතුළත් කළ යුතුය.
08. කුලී රථවාහන නවතා තැබීමේ ස්ථානයක නවතා තැබූ වාහනයක් අයිතිකරු හෝ රියදුරු වෙත එම වාහනය සම්බන්ධයෙන් නිකුත් කරනු ලැබූ අවසරපත්‍රය ඉදිරිපත් කරන ලෙස පොලිස් නිලධාරියෙකු හෝ රථවාහන පාලකයෙකු හෝ එම කාර්යය සඳහා සභාපතිවරයා විසින් බලය පවරනු ලැබූ තැනැත්තකු විසින් ඉල්ලනු ලබන කවර හෝ අවස්ථාවක ඒ අවසරපත්‍රය පරීක්ෂා කිරීම සඳහා ඉදිරිපත් කළ යුතුය.
09. සෑම වසරකම මාර්තු 31 දිනට පෙර වාහන නවතා තැබීමේ බලපත්‍රය ලබාගෙන තිබිය යුතුය. එක වරකට නිකුත් කරනු ලබන්නේ එක වසරකට පමණක් වලංගු වන බලපත්‍රයක් පමණි.
10. සභාවේ දැනටමත් ලියාපදිංචි වී ඇති වාහන හැර වෙනත් වාහනයක් කුලී රථවාහනයක් ලෙස කුලී රථ නවතා තබනු ලබන ස්ථානවල ගාල්කර තැබීමට පෙර ඒ සඳහා අයදුම්පතක් සභාවට ඉදිරිපත් කර අවසරය ලබාගත යුතු ය.
11. කුලී රථවාහන නැවතුම්පල තුළදී කිසියම් වාහනයක් අළුත්වැඩියා කිරීම නොකළ යුතු අතර අනෙක් වාහන වලට අවහිරයක් ඇති නොවන පරිදි වාහන තැවැත්වීම කළ යුතු ය.
12. කුලී රථවාහන නවතා තැබීමේ ස්ථානයක් තුළ නවතා ඇති වාහනයක් කිසිවෙකු විසින් සේදීම වෙනත් අයෙකු ලවා සේදීමට සැලැස්වීම හෝ නොකළ යුතුයි.
13. යම් තැනැත්තෙකු කුලී රථවාහන නවතා තැබීමේ ස්ථානයක බීමත්ව අශෝභන ලෙස හැසිරීම හෝ මහජනයාට හිරිහැරයක් වන සේ හැසිරීම නොකළ යුතුය.
14. ඉහත සඳහන් අංක 01 සිට 13 දක්වා වූ කවර හෝ අතුරු ව්‍යවස්ථාවක් උල්ලංඝනය කරනු ලබන සෑම තැනැත්තෙක්ම වරදකරු වන අතර, නිසි බලය ඇති අධිකරණයක් ඉදිරියේ වරදකරු කරනු ලැබීමෙන් පසුව රු. 750.00කට නොවැඩි දඩයකට යටත් විය යුතුය. තවද එම වරද ගැන අවධානය යොමු කරමින් සභාපතිවරයා හෝ සභාපතිවරයා විසින් බලය පැවරූ නිලධාරියෙකු විසින් ලිඛිත දැන්වීමක් බාරදීමෙන් පසු එම වරද දිගටම කරගෙන යන විටදී එසේ කරනු ලබන සෑම දිනකටම රු. 250.00ක දඩයකට යටත් විය යුතුය. එම දඩ මුදල් ප්‍රාදේශීය සභාවේ පොදු අරමුදලකට බැර විය යුතුය.
15. නිසි බලය ඇති අධිකරණයක් විසින් එම අධිකරණය විසින් නියම කරනු ලැබූ දඬුවමකට අමතරව මෙම අතුරු ව්‍යවස්ථාව කඩකිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ බලපත්‍ර ධාරියෙකුගේ බලපත්‍රය අවලංගු කිරීම නීත්‍යානුකූල වන අතර, එසේ අවලංගු කිරීම වෙනුවෙන් කිසිදු වන්දියක් ලැබීමට එම බලපත්‍රලාභියාට හිමිකමක් නොමැති විය යුතුය.
16. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවල
 “සභාව” යන්නෙන් පන්විල ප්‍රාදේශීය සභාව ද,
 “සභාපති ” යන්නෙන් පන්විල ප්‍රාදේශීය සභාවේ සභාපතිවරයා ද,
 “බලය පවරනු ලැබූ නිලධාරියා ” යන්නෙන් පන්විල ප්‍රාදේශීය සභාවේ සභාපතිවරයා විසින් බලය පවරනු ලැබූ නිලධාරියා ද,
 “මෝටර් රථය ” යන්නෙන් ත්‍රිරෝද රථයක්, ලොරියක්, වෑන් රථයක්, ග්‍රැක්ටරයක්, ට්‍රැක්ටරයක්, කාර් එකක් හා අන්ග්‍රැක්ටරයක් යනුවෙන් අදහස් කෙරේ.

පළමු උපලේඛනය

* සලකුණු කර ඇති ස්ථාන :-

- (i) පන්විල නගරය
- (ii) හුළුගල නගරය
- (iii) මඩුල්ලේ නගරය
- (iv) මාලස්සා කඩවිදිය (රෝටුකඩේ)

දෙවන උපලේඛනය

- | | |
|-----------------------------|--------------------|
| 01. ලොරියක් සඳහා | රු. 500.00 වර්ෂයකට |
| 02. වෑන් රථයක් සඳහා | රු. 350.00 වර්ෂයකට |
| 03. ත්‍රිරෝද රථයක් සඳහා | රු. 300.00 වර්ෂයකට |
| 04. සංචාරක වෙළෙඳ රථයක් සඳහා | රු. 300.00 වර්ෂයකට |

තුන්වන උපලේඛනය

* බලපත්‍රය ඉල්ලීමේ අයදුම්පත :-

- (i) වාහනයේ වර්ගය හා අංකය :—
- (ii) අයිතිකරුගේ නම, හැඳුනුම්පත් අංකය :—
- (iii) ලිපිනය :—
- (iv) රියදුරුගේ නම :—
- (v) ලිපිනය :—
- (vi) වාහනය නවතා තැබීමට ඉල්ලන ස්ථානය :—
- (vii) වාහනය පාවිච්චි කළ හැක්කේ කුමන කාර්යයක් සඳහා ද :—
- (viii) එහි ධාරිතාවය - ප්‍රමාණය :—

.....,
අයදුම්කරුගේ අත්සන

දිනය :.....

සහායකින් නිර්දේශය

.....,
සහායකින්

දිනය :.....